



پشاور زلمی نے کوئٹہ گلیڈی ایٹرز کو 61 رنز سے ہرا دیا

73 رنز کی عمدہ اننگز کھیلنے پر ڈیوڈ ملر پلیئر آف دی میچ قرار

ابوظہبی، 12 جون 2021ء:

ایچ بی ایل پاکستان سپر لیگ 6 کے انیسویں میچ میں پشاور زلمی نے کوئٹہ گلیڈی ایٹرز کو 61 رنز سے شکست دے دی۔ 46 گیندوں پر 73 رنز کی جارحانہ اننگز کھیلنے پر پشاور زلمی کے ڈیوڈ ملر کو پلیئر آف دی میچ کا ایوارڈ دیا گیا۔

198 رنز کے تعاقب میں کوئٹہ گلیڈی ایٹرز کی پوری ٹیم 9 وکٹوں کے نقصان پر 136 رنز ہی بنا سکی۔

مطلوبہ ہدف کے تعاقب میں کوئٹہ گلیڈی ایٹرز کی اوپننگ جوڑی نے اپنی ٹیم کو 62 رنز کا مضبوط آغاز فراہم کیا۔ صائم ایوب 35 اور عثمان خان 28 رنز بنا کر پویلین واپس لوٹے تو کوئٹہ گلیڈی ایٹرز کا مڈل آرڈر مکمل طور پر ناکام ہو گیا اور ایک کے بعد ایک وکٹ گنوا کر چلتا بنا۔

جیک ویدرویلڈ 13، اعظم خان، محمد نواز اور کیمرون ڈیپلپورٹ کھاتہ کھولے بغیر آؤٹ ہوئے۔

کپتان سرفراز احمد نے ٹیل اینڈرز کے ساتھ مل کر مزاحمت کی کوشش کی مگر وہ بھی ٹیم کو فتح نہ دلا سکے۔ وہ 36 رنز بنا کر ناٹ آؤٹ رہے۔

پشاور زلمی کے محمد عرفان نے تین وکٹیں حاصل کیں۔ عمید آصف اور وہاب ریاض نے دو، دو جبکہ فاسین ایلن نے ایک کھلاڑی کو آؤٹ کیا۔

اس سے قبل کوئٹہ گلیڈی ایٹرز کے کپتان سرفراز احمد نے ٹاس جیت کر پشاور زلمی کو پہلے بیٹنگ کی دعوت دی تو پشاور زلمی نے مقررہ 20 اوورز میں 5 وکٹوں کے نقصان پر 197 رنز بنائے۔

پشاور زلمی کے اوپنر حیدر علی صفر اور شعیب ملک دو رنز بنا کر آؤٹ ہوئے تو ڈل آرڈر بیٹسمین ڈیوڈ ملرنے اوپنر کامران اکمل کے ہمراہ تیسری وکٹ کے لیے 125 رنز کی شاندار شراکت قائم کر کے پشاور زلمی کی جیت کی بنیاد رکھی۔

ڈیوڈ ملرنے 46 گیندوں پر 73 رنز کی شاندار اننگز کھیلی۔ ان کی اننگز میں 4 چھکے اور 6 چوکے شامل تھے۔ اوپنر کامران اکمل نے 37 گیندوں پر 59 رنز بنائے۔

رومان پاؤل نے 19 گیندوں پر پانچ چھکوں اور ایک چوکے کی مدد سے ناٹ آؤٹ 43 رنز کی دھواں دھارا اننگز کھیل کر ٹیم کا مجموعہ 197 تک پہنچایا۔

کوئٹہ گلیڈی ایٹرز کے محمد نواز نے دو جبکہ خرم شہزاد اور محمد حسنین نے ایک ایک وکٹ حاصل کی۔

کوئٹہ گلیڈی ایٹرز کے فاف ڈوپلیسی کو فیلڈنگ کے دوران محمد حسنین کے ساتھ ٹکرائے گئے پر ہسپتال منتقل کیا گیا۔ ان کی جگہ صائم ایوب کو کنکشن متبادل کی حیثیت سے فائنل الیون کا حصہ بنایا گیا۔

کل بروز اتوار کو ایچ بی ایل پی ایس ایل 6 میں دو میچز کھیلے جائیں گے۔ پہلے میچ میں اسلام آباد یونائیٹڈ اور لاہور قلندرز کی ٹیمیں جبکہ دوسرے میچ ملتان سلطانز اور پشاور زلمی کی ٹیمیں مد مقابل آئیں گی۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

Partners



www.psl-t20.com  
@thePSLT20  
@thePSL  
PakistanSuperLeague  
@thepsli

**PCB Headquarters**  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4